



سوال

(347) فتویٰ متعلقہ تعداد رکعات تراویح

جواب

السلام علیکم ورحمۃ اللہ وبرکاتہ

مولانا سلمکم اللہ وعافا!!! رمضان شیرین میں ہم آٹھ رکعت تراویح معہ وتروں کے گیارہ رکعت پڑھتے ہیں۔ بعض لوگ ہم پر اعتراض کرتے ہیں کہ تمہارا یہ فعل خلاف سنت ہے۔ آپ مہربانی فرما کر اس کا ثبوت تحریر فرمائیں۔ تاکہ میں حسب ضرورت اس کو شائع کر دوں۔ (شیخ فضل الدین خزائنجی۔ انجمن اہل حدیث امرتسر)

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

اس میں شک نہیں کہ آپ ﷺ کے زمانہ مبارک میں نماز تراویح باجماعت کا انتظام نہ تھا بلکہ خلافت اولیٰ کے عہد میں بھی نہ تھا لوگ متفرق طور پر پڑھتے تھے۔ تعداد رکعات معہ وتروں کے گیارہ تھی۔ جیسا کہ صحیح بخاری میں حضرت عائشہ رضی اللہ عنہا سے روایت ہے۔ "کہ آپ ﷺ رمضان اور غیر رمضان میں گیارہ رکعتیں پڑھتے تھے۔ مگر اس پر ساری امت کا اتفاق ہے۔ کہ جماعتی انتظام خلیفہ ثانی حضرت عمر رضی اللہ تعالیٰ عنہ نے کیا تھا۔ اس ک متعلق کتاب موطا امام مالک اور قیام اللیل مروزی ہیں۔ میں جو الفاظ مروی ہیں وہ درج ذیل ہیں۔

عن مالک عن محمد بن یوسف عن السائب بن یزید.....

"انہ قال امر عمر بن الخطاب ابی بن کعب و تمیم الداری انیتقوالناس باحدی عشر رکعة" (موطا و قیام اللیل للمروزی)

"حضرت عمر رضی اللہ تعالیٰ عنہ نے ابن ابی کعب اور تمیم داری کو (نماز تراویح کا امام بنا کر) حکم فرمایا تھا کہ لوگوں کو گیارہ رکعتیں پڑھایا کریں۔"

ان دونوں کتابوں کے الفاظ متفق ہیں۔ کہ باجماعت نماز تراویح کی رکعات کی تعداد آٹھ تھی باقی وترتے اس سوا حدیث کی کسی کتاب سے ثابت نہیں ہونا کہ کسی خلیفہ کے زمانہ میں مذکور تعداد جماعتی صورت میں آٹھ سے بڑھ کر بیس یا چالیس تک پہنچ گئی ہو اس لیے کہ وہ حنفیہ کے بہت بڑے عالم شیخ ابن ہمام نے فتح القدر شرح ہدایہ میں لکھا ہے۔

فتصل من ہذا کہ ان قیام رمضان ستہ احدی عشر رکعة بالوترنی، جماعتہ فعلہ علیہ الصلوۃ والسلام (فتح القدر جلد اول ص 198 مطبوعہ نولکشور لکھنؤ)

پس یہ امر بالاتفاق ثابت ہے۔ کہ نماز تراویح کی رکعات بالفعل نبوی ﷺ اور بحکم خلیفہ راشد آٹھ رکعت مع وتر گیارہ ہیں اگر کوئی اس سے زیادہ پڑھے تو وہ نفل ہوں گے جیسا کہ شیخ موصوف کی عبارت سے ثابت ہوتا ہے پس یہ ہے ہمارے عمل کی دلیل امید ہے کہ مسائل کی تسلی کرنے کو اتنا کافی ہوگا۔

اطلاع

اگر کسی صحیح روایت سے ثابت ہو جائے کہ خلافت راشدہ کے زمانہ میں نماز تراویح باجماعت آٹھ رکعت سے زیادہ پڑھی جاتی تھی تو ہمیں اس پر عمل کرنے سے انکار نہیں ہے۔ پس اختلاف کرنے والے اصحاب ہمارے پیش کردہ حوالہ جات کو سامنے رکھ کر مزید دریافت کریں گے۔ تو مزید عرض کیا جائے گا۔ واللہ اعلم (راقم خادم دین اللہ۔ ابوالوفاء ثناء اللہ امرتسری یکم رمضان 6213 ہجری مطابق ستمبر 1943ء) (9 رمضان المبارک اہل حدیث 1362 ہجری)

قیام اللیل

مولانا ابوالوفاء ثناء اللہ صاحب نے اخبار اہل حدیث 30 مئی ص 9 میں گیارہ رکعت تراویح کا حوالہ موطا امام مالک و قیام اللیل للمروزی سے پیش فرمایا تھا۔ انھار صاحب امرتسری جو ایک مدت سے خواب خرگوش میں تھے یکایک جھنجھلا کر اٹھے اور "الفقیہ" 28 جون میں سرسامی ہزیان میں بولنے لگے۔ کہ قیام اللیل مروزی کی تصنیف ہی ان ہی نہیں ہے۔ بلکہ مشہور مورخ مقریزی المتوفی 845 ہجری نے یہ کتاب 760 ہجری میں لکھی ہے۔ اور ملتان کے مطبع میں چھپی ہے۔ حالانکہ یہ تینوں باتیں غلط ہیں۔

1- نہ تو قیام اللیل مقریزی کی تصنیف ہے۔

2- نہ 760 میں لکھی گئی۔

3- نہ ملتان کے مطبع میں طبع ہوئی بلکہ قیام اللیل حقیقت میں امام محمد بن نصر مروزی کی ہی تالیف ہے۔ مروزی نے اپنی وفات سے آٹھ سال پہلے اس کو 287 ہجری میں تصنیف کیا۔ چنانچہ وہ خود فرماتے ہیں۔

"وذلك في شهر ربيع الاخر لصف منه من سنة سبع وثمانين وثمانين وفيها بلغت ابوالمنصور وسعيد بن رجب من اوله الى اخره... الخ ص 144"

یعنی یہ کتاب ربيع الاخر کے نصف میں 287 ہجری میں اختتام کو پہنچی۔ اور ابوالمنصور وسعيد بن رجب نے مجھے اپنے شیخ (امام مروزی) پر 23 ربيع الاخر پنج شنبہ 287ھ سے کو یہ کتاب پڑھی۔

2- مقریزی نے 807 ہجری میں اس کتاب کو مختصر کیا۔ نہ کہ 760 میں تالیف کیا۔ مقریزی خود لکھتے ہیں۔

"تم هذا المختصر في نصف يوم الخميس ثمان بقين من جمادى الاخرة سنة سبع وثمانين مائة ص 144"

یعنی یہ مختصر نصف یوم پنج شنبہ 8 جمادی الاخر 807 ہجری میں تمام ہوا اس مختصر میں احادیث مرفوعہ جو مکرر تھیں ان کو حذف کر دیا۔ اور آثار صحابہ رضوان اللہ عنہم اجمعین و تابعین وغیرہ جو اصل کتاب میں بالاسناد مروی تھے۔ ان کی صرف سندوں کو نہیں نقل کیا۔ یہی مختصر شدہ نسخہ آج ہندوستان و مصر وغیرہ میں شائع و زائع ہے پس یہ مقریزی کی تصنیف نہیں ہے۔ بلکہ مقریزی کا مختصر کیا ہوا ہے۔ وہ بھی آٹھ سو سات ہجری میں نہ سات سو ساٹھ میں۔ 3- نسخہ مروجہ ملتان کے کسی مطبع میں نہیں طبع ہوا ہے۔ بلکہ رفاہ عام پریس لاہور میں چھپا ہے۔ آگے اس کی تشبیہ جو مسند ابی حنیفہ سے دی گئی ہے۔ وہ بالکل غلط ہے۔ کیونکہ امام ابو حنیفہ نے مسند میں کوئی کتاب لکھی ہی نہ تھی۔ جس کا ساتویں صدی میں اختصار کیا گیا ہو۔ ومن یدعی علیہ البیان پھر انھار کی یہ چراغ پانی کہ چودہویں صدی سے پہلے نہ تھی۔ کیسی عجیب ہے۔ جبکہ خود لکھتا ہے کہ مقریزی نے اس کو لکھا اور مقریزی کا سن وفات بھی 845 ہجری خود ہی لکھا ہے۔ نویں صدی میں اس کا وجود مان کر چودہویں صدی سے پشتر اس کے وجود کا انکار کرنا میں نہیں سمجھتا کہ اسے پیری کے حافظ پر محمول کروں۔ یا حافظ بنا شدہ کدوں۔ یا ستاقض فی البیان طرہ یہ کہ اوپر یوں کہا ہے کہ نہ صدیوں سے اس کا وجود کہیں پایا گیا۔



اب مجھ سے سنیے! اور اپنے قصور علم کا اعتراف کیجئے۔ تلاش ہے اس کتاب کا پتہ ہر صدی میں مل سکتا ہے۔ مقریزی کے زمانے میں (نوی صدی) میں اس کا وجود تو آپ کو بھی سلیم ہے۔ اگر آپ انکار کریں گے تو میں مقریزی کے ہم عصر حافظ ابن حجر و علامہ عینی حنفی کو میں اپنی شہادت میں پیش کروں گا۔ کہ ان دونوں ہم زلف بھائیوں نے اپنی اپنی شرح بخاری میں مروزی کے اصل نسخہ قیام اللیل سے صدیا حوالہ جات باسناد نقل کیے ہیں۔ حافظ ابن حجر کی شہادت بھلا تم کب مانو گے۔ اپنے ہم مزہب عینی کی شرح بخاری جلد پنجم کا صفحہ 357 پڑھو۔ پھر تم کو اس کتاب کے وجود میں مطلق شک نہ رہے گا۔ یہ تو نویں صدی ہجری کی شہادتیں ہیں۔ اس سے اوپر آٹھویں صدی کی شہادت سنو۔ حافظ ابن قیم حنبلی المتوفی 751 ہجری اپنی کتاب الصلوٰۃ میں مروزی کی صلواہ اللیل سے ایک حدیث نقل کرتے ہیں۔

"حيث قال قال محمد بن نصر المروزي في كتابه في الصلوة الخ"

اس سے اوپر چلو اور ساتویں صدی کی شہادت سنو۔ حافظ نوامی المتوفی 676 نے اپنی کتاب تہذیب الاسماء والصفات مطبوعہ لندن ص 122 میں بحوالہ شیخ ابی اسحاق مصنف طبقات الفقہاء محمد بن نصر مروزی کا کتاب مزکور تالیف کرنا نقل کیا ہے۔ اسی طرح تلاش کرنے سے اوپر کی صدیوں میں کتاب مذکور کا ثبوت مل سکتا ہے۔ لیکن امام مروزی کے ہم عصر امام محمد بن جریر طبری کی شہادت بھی موجود ہے۔ پس انحرک کا یہ لکھنا صدیوں سے اس کتاب کا وجود نہیں پایا گیا۔ کتنا غلط اور سفید جھوٹ ہے۔ میرا ارادہ اس مضمون میں اس سے زیادہ لکھنے کا نہ تھا لیکن لگے ہاتھوں ان دونوں حدیثوں پر بھی ایک سرسری نظر ڈالنا مناسب معلوم ہوا۔ جن پر دلی کے علامہ انحرک امرتسری نے جرح کی حدیث جابر رضی اللہ تعالیٰ عنہ آٹھ رکعت والی پر حاشیہ کتاب سے جرح نقل کر دی ہے۔ کہ اس کا پہلا راوی محمد بن حمید ضعیف ہے (مولوی عبد التواب ملتانی کے حاشیہ نے جو اس کتاب پر ہے۔ در حقیقت اہل حدیث کو بہت نقصان پہنچایا۔ کہ بلا تحقیق ثقہ راویوں کو مجروح لکھ دیا۔ عفا اللہ عنہ علماء ذہبی نے اس روایت کو جعفر بن حمید سے روایت کا ہی ہے نہ محمد بن حمید سے۔ دیکھو میزان الاعتدال جلد دوم ص 280 پس محمد کے ضعف سے کچھ جرح نہیں۔ جب کہ اس کا بھائی جعفر بھی اس کو یقیناً سے روایت کرتا ہے۔ دوسری جرح عیسیٰ بن جابر پر فری لین کی ایسی کوئی قادیح جرح نہیں ہے۔ جبکہ ذہبی جیسے مشہور اس حدیث کو عیسیٰ بن جابر ہی کے ترجمے میں نقل کر کے اس کی سند کو حسن کہتے ہیں۔ دیکھو میزان الاعتدال ص 280 ج 2 علاوہ انہیں جابر رضی اللہ تعالیٰ عنہ کی حدیث کو علامہ عینی حنفی نے بھی بحوالہ صحیح ابن خذیمہ و صحیح ابن حبان اپنی شرح بخاری میں نقل کیا ہے اور کوئی جرح نہیں کی ہے۔ دیکھو ص 597 ج 3 بلکہ مولوی عبد النبی حنفی لکھنوی نے اس کو تعلیق المجد میں صحیح تسلیم کیا ہے۔ دیکھو حاشیہ موطا امام احمد ص 138 لہذا روایت جابر اصح ہے۔ اور اس میں اور صحاح کی حدیث میں کوئی تعارض نہیں صحابہ رضوان اللہ عنہم اجمعین کی اصطلاح میں رات کی پوری نماز کو وتر بھی کہا گیا ہے۔ اور قیام اللیل و صلواۃ رمضان وغیرہ بھی جیسا کہ عنقریب میں اپنے دوسرے مضمون میں تفصیل کے ساتھ لکھوں گا۔ ان شاء اللہ دوسری حدیث جو حضرت عمر رضی اللہ تعالیٰ عنہ کا اثر سائب یزید سے مروی ہے اس پر آپ کی کود ساختہ جرح یہ ہے کہ مروزی کو سائب بن یزید سے لقا نہیں ہے۔ یہ ویسی ہی جرح ہے۔ جیسے ایک دفعہ آپ نے لکھا تھا۔ کہ امام مسلم کو محمد بن سیرین سے لقا نہیں ہے لہذا حدیث مسلم (پیش کردہ مولانا اثناء اللہ صاحب) مستقطع ہو گئی۔ ایسی ہی باتیں حضرت انحرک کی علمیت کا پردہ فاش کرتی ہیں۔

جناب والا! امام مروزی نے کب کہا کہ میں نے سائب سے سنا ہے۔ مروزی نے تو اس اثر کو باسناد سائب تک پہنچایا ہے۔ جس کو مقریزی نے اس طرح حذف کر دیا ہے۔ جیسے سائب کے دوارے اثر میں والے سے پوری سند مخدوف ہے جو کو عینی نے شرح بخاری میں مروزی سے سائب تک باسناد نقل کیا ہے۔ سنئے۔ مروزی نے اس اثر مذکور کو ان اسحاق سے انھوں نے محمد بن یوسف سے انہوں نے سائب سے روایت کیا ہے۔ "فافذع الایرادو حصل المراد" (عاجز محمد ابوالاقاسم بناری)

هذا ما عندي والله اعلم بالصواب

فتاویٰ ثنائیہ امرتسری

جلد 01 ص 545-550



محدث فتویٰ